
Antropogen xarakterli amillərin birbaşa və dolayısı yolla ağbaş kərkəsin populyasiyasının struk- 
turuna təsiri öyrənilmişdir. Müəyyən edildi ki, antropogen xarakterli amillər ağbaş kərkəsin yem 
bazasının azalmasına səbəb olmuşdur. Trofik şəraitin pisləşməsi isə populyasiyada fərdlərin, eləcədə 
coxalmada iştirak edən cütlərin sayının azalmasına və emiqrasiyanın artmasına səbəb olmuşdur. 
Populyasiyanı tənənəzzülə gətirib çıxaran trofik şəraiti yaxşılaşdırmaq məqsədilə, ağbaş kərkəsin 
təbiətdə süni yemləndirilməsini təşkil etdik. Yem şəraitinin yaxşılaşdırılması populyasiyada fərdlərin 
və çoxalma prossesində iştirak edən cütlərin sayını artırmaqla, ağbaş kərkəsin sayının sabit dina- 


mikasına imkan yaratdı. 


Açar sözlər: Leşyeyən quşlar, yem, populasiya, mənfi amil, nəslvermə, say dinamikası 


GİRİŞ 


Müasir dövrdə insanın təsərrüfat fəaliyyətinin 
genişlənməsi yalnız leşlə yemlənən ağbaş kərkəsin 
bütün arealları daxilində yem bazasının məhdud- 
laşmasına, qeyri-sabitliyinə səbəb olmuşdur. Antro- 
pogen mənşəli amillərin birbaşa və dolayısı yol- 
la təsiri nəticəsində Qərbi Avropa (İspaniya, Portu- 
qaliya, İtaliya, Cənubu Fransa, Avstriya dağlarında, 
Balkan ölkələrində, Krım yarımadasında (Tub6a 
Hn np., 2003, Arırak Hn np., 2007), Rusiyanın Altay 
və Primorye regionlarında (Kapakrın, 2009) Qafqaz 
regionunda (Gavashelishvili, 2011), Orta Asiyada 
(HTecToB H Ap., 2012), ağbaş kərkəsin populyasiya- 
larının sayları azalmış, yaşayış yerləri itirilmiş, 
Ukrayna və Moldaviya ərazisində yox olmuşdur 
(HoBaK, 2010). 

XIX əsrdən başlayaraq ovçuluq təsərrüfat- 
larının inkişafı ilə əlaqədar, digər yırtıcı quşlar 
kimi, ağbaş kərkəs də “zərərli quş” elan edilərək 
bütün arealı daxilində planlı şəkildə məhv edildi. 

Yox olmaq təhlükəsində qaldığı bir vaxtda 
ornitoloqların səyi nəticəsində 1965-ci ildən başla- 
yaraq digər yırtıcı quşlar kimi ağbaş kərkəsin də 
tələf edilməsinin (o cümlədən, keçmiş SSRİ ərazi- 
sində) qarşısı alındı. Məhz bundan sonra ölkələrin, 
beynəlxalq təbiəti mühafizə təşkilatlarının, ayrı- 
ayrı xeyriyyə fondlarının maddi dəstəkləri artırıldı 
və nekrofaq quşların, o cümlədən ağbaş kərkəsin 
səmərəli mühafizələrinə yönəlmiş tədqiqat işləri 
intensivləşdirildi. 

Kosmik izləmə, geoinformasiya sistemləri sa- 
həsində tərəqqi və kompüter texnikasının inkişafı, 
ekosistemlərdə baş verən prossesləri izləyib analiz 
etməyə imkan verdi. Beynəlxalq ckərkəsə proqram- 
ları çərçivəsində yuvaların yerləşdiyi ərazilərin 


80 


modelləşdirilməsinə, limit amillərinin, yem bazası- 
nın öyrənilməsinə dair tədqiqat işləri aparıldı və 
hazırda da aparılır (Panıyımn R np., 2008, Donazar 
et al,, 2010, De Lucas et al., 2012). 

Avropa İttifaqı və Levantis fondunun, Bird 
Life İnternational, VVorld VVildlife Fund, Royal 
Society For The Protection Of Birds və Frankfurt 
ornitolofi cəmiyyətinin dəstəyi ilə həyata keçirilən 
ckərkəsə proqramları nəticəsində bir sıra Cənubi- 
Qərbi Avropa ölkələrində (İspaniya, Portuqaliya, 
Cənubi Fransa, Alp dağları və b.), Balkan yarım- 
adasında (Bolqarıstan, Yunanıstanda, Serbiya) və 
Krım yarımadasında həm ağbaş kərkəsin, həmdə 
digər nekrofaq quşların populyasiyaları bərpa olun- 
du, sayları artdı (Xepevsi Hn znp.,1998). 

Ancaq, qeyd edilməlidir ki, ağbaş kərkəsin 
populyasiyalarının bütün arealı daxilində sabit 
inkişafı müşahidə olunmur. Bu da quşun özünə, 
yem bazasına təsir edən limit amillərinin spektri- 
nin genişliyi və müxtəlifliyi ilə əlaqədardır. Belə 
ki, insanın təsərrüfat fəaliyyətinin genişlənməsi ilə 
əlaqədar, müxtəlif ərazilərdə hər an yeni limit 
amillərinin meydana gəlir. Son illərdə ev heyvan- 
larının müalicəsində diflofenak preparatının geniş 
istifadəsi səbəbindən leşyeyən quşların 3 növünün 
(Gyps bengalensis, Gyps indicus, Gyps tenuirostris) 
Cənubi Şərqi Asiyada (Hindistan, Pakistan, Nepal) 
məhv edilməsi bunu təsdiq edir. 

Xüsusilə də zəif tədqiq edilmiş ərazilərdə ağ- 
baş kərkəsin populyasiyalarının vəziyyəti haqqında 
lazımi məlumatların olmaması bu növün təbiətdə 
itirilməsinə səbəb ola bilər. 

Məhz bu baxımdan Azərbaycan Qırmızı Kita- 
ba cyayılması və vəziyyəti barədə Azərbaycanda 
yetərincə məlumat olmayan növə statusu ilə daxil 
edilmiş ağbaş kərkəsin Azərbaycan ərazisində öy- 


rənilməsi aktual əhəmiyyət kəsb edir. Çünki, Azər- 
baycan ərazisi tək Qafqaz regionunda deyil, bü- 
tün Avrasiya məkanında ağbaş kərkəsin əsas 
yaşayış məskənlərindən birini təşkil edir. Ölkə 
ərazisində bu növün sayının tədricən azalması 
müşahidə edilsə də, bunun səbəbləri öyrənilməmiş 
qalmışdır. 

Qeyd edilənləri nəzərə alaraq Azərbaycan Res- 
publikasının ərazisində ağbaş kərkəsin nəslvermə 
və demoqrafik parametrlərinə təsir edən amilləri 
öyrənməyi və onları aradan qaldırmağı qarşıya 
məqsəd qoyduq. 


MATERİAL VƏ METODLAR 


Bizim tərəfimizdən Azərbaycan Respublikası 
ərazisində ağbaş kərkəsin aşkar edilmiş 61 (Quba - 
20 yuva, Qusar -11, Daşkəsən -10 rayonları və 
Naxçıvan MR ərazisində -5) yuvasından 15-i 
Turyançay Dövlət Təbiət Qoruğu və onunla həm- 
sərhəd ərazilərdə yerləşir. Ağbaş kərkəsin qeyd 
edilən rayonların ərazisindəki populyasiyaları ilə 
müqayisədə, Ağdaş, Qəbələ, Göyçay, Oğuz, Şəki, 
Yevlax rayonları ərazisində 22 488 ha sahəni 
əhatə edən qoruqdakı populyasiyası 2004-cü ilədək 
öyrənilməmiş qalmışdır. Ölkənin iqtisadi inkişafı 
ilə əlaqədar təbii landşaftların intensiv transfor- 
masiya olunduğu həmin ərazidə (qoruq ərazisindən 
Ağdaş-Qəbələ magistral yolu, Oğuz-Bakı su kəməri 
və yaylaq köç yolları keçir, daş-çınqıl sexi, pir, 
turizm obyektləri, əkin sahələri yerləşir) bu növün 
öyrənilməsinə ehtiyac yaranmışdır. 

Qeyd edilənlərlə əlaqədar olaraq 2004-20014- 
cü illərdə ağbaş kərkəsin Turyançay Dövlət Təbiət 

Qoruğu və onunla həmsərhəd ərazilərdəki populya- 
siyasının limit amilləri və onların aradan qaldı- 
rılması yolları öyrənildi. 

Dəniz səviyyəsindən 400-650 metr hündür- 
lükdə yerləşən qoruq və onunla həmsərhəd ərazi- 
lərdə ağbaş kərkəslə yanaşı, leşcil ağqartalın, keçəl 
qara kərkəsin yuvalarının yerləşməsi və hər 3 
növün heyvan leşi ilə eyni vaxtda yemlənməsi də 
ərazinin nümunə kimi seçilməsinə təsir etmişdir. 

Qoruq və onunla həmsərhəd ərazilərdə bu nek- 
rofaq quşların yem obyektlərini təsadüfən qayadan 
yıxılan, selin çayla gətirdiyi, yırtıcılar tərəfindən 
öldürülən vəhşi cütdırnaqlılar, tələyə düşən 
yırtıcılar və yollarda maşınlar tərəfindən öldürülən, 
xəstəlikdən, qocalıqdan ölən ev və vəhşi heyvan- 
larının leşləri təşkil edir. Buna görədə insan məs- 
kənlərinin yaxınlığında, yollarda, çay kənarında, 
mal-qaranın yaylağa aparıldığı yollarda, otlaqlarda 
müşadidələr aparıb tələf olan heyvanları qeydiyyata 
aldıq. Heyvan leşinin olduğu və quşların leş üzərinə 
toplaşdığı yerlərin müəyyən edilməsində, həmçinin 
baytarlıq xidmətinin, qoruq işçilərinin və yerli 
əhalinin məlumatlarından istifadə olundu. 

Qeydiyyata alınan heyvan lelərinin ümumi 
kütlələri müəyyən olundu. Paralel olaraq ərazidəki 
nekrofaq quşların sayını diri kütlələrinə vurmaqla 
onların ümumi kütlələrini müəyyən etdik. Tələf 
olan heyvanların ümumi kütləsini, nekrofaq quş- 
ların ümumi kütləsinə bölməklə ərazidə bir fərdə, o 
cümlədən hər ağbaş kərkəsə düşən yemin miqdarı 
öyrənildi. Yem şəraitini yaxşılaşdırmaq məqsədilə 
kərkəslərin təbiətdə əlavə yemləndirilməsi təşkil 
edildi. Bu məqsədlə 2013-2014-cü illərdə populya- 
siyanın yerləşdiyi ərazinin yaxınlığıda bir neçə 
yerdə cyemlənmə meydançaları? təşkil edildi. 

Şəkil 1. Ağbaş kərkəsin məskunlaşdığı Turyançay Dövlət Təbiət Qoruğu 


və onunla həmsərhəd ərazilərin xəritəsi. 

Yem kimi heyvan kəsilən sexlərin, ət emalı 
müəssisələrinin, quşçuluq fabrikinin tullantıların- 
dan və yollarda maşınların vurub öldürdükləri hey- 
vanların leşlərindən istifadə olundu. Yem “yemlən- 
mə meydançalarına” ərazidəki quşların sayına uy- 
ğun olaraq yemə tələbatının artdığı təbii inkubasiya, 
balanı bəsləmə, yuvanı tərk etmə dövrlərində, yəni 
mart - oktyabr aylarında, 5-7 gündən bir gətirildi. 

Həm yem çatışmamazlığının, həmdə əlavə 
yemləmənin nəslvermə göstəricilərinə və say dina- 
mikasına təsiri populyasiyada istifadə edilən və 
edilməyən yuvaların, çoxalmada iştirak edən və 
etməyən cütlərin, emiqrasiya və imiqrasiya edən 
fərdlərin sayına əsasən müəyyən olundu. 

Monitorinq marşrut və satasionar müşahidə 
metodları ilə həyata keçirildi və ərazinin relye- 
findən asılı olaraq piyada hərəkətlə yanaşı, atdan və 
avtomobildən də istifadə olundu. 

Keçilən marşrut boyu və stasionarlarda apa- 
rılan müşahilər zamanı yuvalama düşərgələrin də, 
yemləndikləri yerlərdə quşun özünə, balasına olan 
mənfi amillərin mənşəyi və xarakteri öyrənildi. 

Monitorinq prossesində “YUKON,10 x 50” 
durbinindən “Kova TSN-601, 20 x 60” feles- 
kopundan, “SONY, Model No DSC N10 digital 
Still Camera” fotoaparatından və alsten x 2 portativ 
diktofonundan istifadə edildi. 


NƏTİCƏLƏR VƏ ONLARIN MÜZAKİRƏSİ 


Müəyyən edildi ki, 2004-2012-ci illər ərzində 
tədqiqatın aparıldığı ərazilərdə ağbaş kərkəsin 
populyasiyasında fərdlərin və çoxalmada iştirak 
edən cütlərin sayı, eləcədə yuva məhsuldarlığı 
tədricən azalmışdır (Cədvəl 1). 

Ağbaş kərkəsə digər nekrofaq quşlar kimi, 
sabit say dinamikası tipi xasdır və onların popul- 
yasiyalarında sabitliyə yaşayış mühitinin imkan- 
larına uyğun şəkildə nail olunur. Ağbaş kərkəsin 
tədqiq edilən populyasiyasında say dinamikası 
qeyri-sabit tipdə, yəni flukturaesiya şəraitində da- 
vam edərək say tədricən azalmışdır. Bu prosesə 
təsir edən limit amillərinin rolunu və mənşəyini 
araşdırarkən say dinamikasının qeyri-sabit tipdə 
dəyişilməsinin aşağıdakı amillərlə əlaqədar olması 
müəyyən edildi. 

Tədqiqatın nəticəsi göstərdi ki, ağbaş kərkəs 
tərəfindən dəf oluna bilinməyən və onun nəslvermə 
göstəricilərinə mənfi təsir edərək sayı azaldan əsas 
İlmit amili yem şəraiti ilə əlaqədar olmuşdur. 

Ağbaş kərkəsin populyasiyasının strukturunda 
baş verən dəyişilikliyin yem şəraiti ilə əlaqədar 
olmasına aydınlıq gətirmək məqsədilə, bu növün 
təbiətdə süni yemləndirilməsini təşkil etdik. 

Cədvəl 1. Ağbaş kərkəsin nəslvermə göstəriciləri və 
say dinamikası 











Populyasi Çoxalmada Yuva 
İllər yada fərd iştirak edib 1 məhsuldarlığı?o 

lərin sayı Cüt 70 
2004 36 12 66,6 0,75 
2006 30 8 53,3 0,75 
2007 20 6 60,0 0,66 
2008 20 6 60,0 0,66 
2009 20 6 50,0 0,66 
2010 15 4 57,1 0,50 
2011 14 4 57,1 0,50 
2012 17 5 58,8 0,60 
2013 26 10 76,9 0,80 
2014 25 12 80,0 0,83 

















Əvvəlcə, tədqiqatın aparıldığı ərazidə tələf 
olan heyvan leşlərinin ümumi kütləsini öyrəndik. 
Müəyyən edildi ki, tələf olan heyvan leşləri hər 
yemlənmə zamanı bir fərdin 0,8-1,7 kq yem qəbul 
etməsinə imkan verir. 

Çoxalma dövründə bu miqdar yemin bir his- 
səsini valideyin fərd özünün həyat fəaliyyətinin 
saxlanmasına sərf edirsə, 25—5096—ni isə 3 ay 
ərzində qusuntu şəklində balaya yedizdirir. Məhz 
belə yemlənmə şəraitində 2004-2012-ci illərdə 
növün biotik potensialı hesabına populyasiyada 
sayın dəyişilməsi tərədüdlə olsa da populyasiya- 
sıyada say dinamikası ağbaş kərkəsə xas olmayan 
qeyri-sabit tipdə, yəni intervalla davam etmişdir. 
Halbuki, ağbaş kərkəsə sabit (müvazinətli) say 
dinamikası tipi xasdır. Say dinamikasının ağbaş 
kərkəsin populyasiyasına xas olmayan qeyri-sabit 
tipdə dəyişilməsi, yerləşdiyi razidə onların yaşa- 
yışını təmin edən trofik şəraitdə dəyişiliklərin baş 
verdiyini və növdə deqredasiya prossesinin başla- 
dığını göstərmişdir. Yəni, yem çatışmamazlığı 
populyasiyanı təhlükə qarşısında qoyduğu üçün, 
populyasiyada stabil say dinamikasını təmin edən 
mexanizmlərin səmərəsi zəifləmiş, əksinə sayın 
azalmasını təmin edən mexanizmlər hərəkətə keç- 
mişdir. Nəticədə növün ümumi vəziyyətinin indi- 
katoru hesab edilən, yəni çoxalma prossesində işti- 
rak edən cütlərin sayı azalmış, əksinə populya- 
siyadan emiqrasiya edən fərdlərin sayı artmışdır. 
Başqa sözlə desək yem çatışmamazlığı şəraitində 
populasiyada ehtiyat qrupu təşkil edən cavan 
cütlərin və fərdlərin bəziləri yaşlı fərdlərlə crəqa- 
bətə aparmayaraq mənsub olduqları populyasiyanın 
cxeyrinəə çoxalma prossesində iştirak etməmişlər. 

Yem çatışmamazlığı şəraitində çoxalmada 
iştirakdan cimtinaə, edənlərin əsasən yeni yaranmış 
cütlərin olması faktı, digər bir işdə də təsdiq olunur 
(Tuup6a H np., 2003). 

Populyasiyada fərdlərin və çoxalmada iştirak 
edən cütlərin sayının ərazidəki yem bazasının sə- 
viyyəsinə uyğun şəkildə qeyri-stabil tipdə dəyişil- 


məsi yemin mühüm ekolofi amil olduğunu göstər- 
mişdir. 

Azərbaycan Qırmızı Kitabında da ağbaş kər- 
kəsin yuvalarının yaxınlığına heyvan leşinin qoyul- 
masma ehtiyacın olması barədə qeydlər, bu növün 
yemlənmə şəraitinin pisləşdiyini göstərir. 

Bununda səbəbi ağbaş kərkəsin yem bazasını 
təşkil edən vəhşi heyvanların qanunsuz və plansız 
şəkildə ovlanmaları, eləcə də yaşayış yerlərinin iti- 
rilməsi nəticəsində saylarının azalmasıdır (Ky:meB 
Hn np., 2012). 

Həmçinin son 20 ildə ölməmizin iqtisadi inki- 
şafı ilə əlaqədar, ağbaş kərkəsin yaşayış yerlərində 
təsərrüfat işlərinin genişlənməsi (tikinti, əkinçilik 
və s.), heyvandarlıqda kəmiyyət, keyfiyyət dəyişik- 
likləri (otlaq sahələrinin azalması, kolxoz və sov- 
xozların ləğvi, heyvanların qapalı komplekslərdə 
saxlanması, şəxsi təsərrüfatlardakı heyvanların azal- 
ması və s.) baytar-sanitar xidmətin səviyyəsinin 
yüksəlməsi, heyvan leşlərinin utilizasiyası, heyvan 
məhsullarının (dəri, baş, ayaq, bağırsaq və s.) emalı 
və digər antropogen mənşəli faktorlar yem bazası- 
nın azalmasına mühüm təsir göstərmişdir. 

Bu leşyeyən quşların yem axtarmaq məqsədilə 
Qafqazdan Fars körfəzi sahillərinə, Ərəbistan ya- 
rımadasına uçuşlar etmələri və bəzi fərdlərin geri 
qayıtmamaları, hətta tələf olmaları radiotelemetriya 
vasitəsilə müəyyən olinmuşdur (Gavashelishvili, 
2011). 

Təbiətdə təşkil edilən “yemlənmə meydança- 
larında” süni yemləmə prossesində hər yemləmədə 
bir fərdə 1,39-1,45 kq miqdarda yem düşməsi təmin 
edildi. Bu miqdar yemin üstünə, ərazidə hər quşa 
düşən yemi (0,8-1,7 kq:r1,45-1,39 kq) gəlsək, bu 
halda bir fərdə düşən yemin ümumi miqdarının 
2,25-3,09 kq-a çatdırıldığı məlum olar. 

2013-2014-cü illərdə “Yemlənmə meydan- 
çalarında” süni yemləmənin təşkili tədqiqat apardı- 
ğımız ərazidə trofesenotik əlaqələri bərpa etməyə, 
populyasiyanı tərk etmiş fərdlərin yenidən yuva- 
lama yerlərində yerləşmələrinə şərait yaratdı. Moni- 
torinq zamanı, populyasiyaya qayıdan və nəslvermə 
prossesində iştirak edən cütlərin əvvəlki yuvala- 
rında və istifadə olunmayan yuvalarda yerləşmələri 
qeydə alındı. Cinsi yetişkənliyə çatmamış fərdlərin 
isə, koloniyanın periferiya hissəsində yerləşmələri 
müşahidə edildi. Populyasiyanın strukturunda baş 
verən bu dəyişiliklər erkək və dişi fərdlərin cüt ya- 
ratmaq imkanlarının, müsbət cqrup effektininə yük- 
səlməsinə səbəb oldu. Nəticədə 2012-ci illə müqa- 
yisədə 2013-2014-cü illərdə müvafiq olaraq popul- 
yasiyada fərdlərin sayı 32,0 və 34,776, çoxalmada 
iştirak edən cütlərin sayı 50,0 və 55,776 artdı. Po- 
pulyasiyada yuva məhsuldarlığıda 2012-ci ildə 0,60 
fərd olduğu halda 2013 və 2014-cü illərdə müvafiq 
olaraq 0,80 və 0,83 fərdə dək artmışdır. Bunlar da 
yekunda ağbaş kərkəsin populyasiyasında sayın 

sabit dinamikasına və demoqrafik göstəricilərin 
yaxşılaşmasına səbəb olmuşdur. 

Şimali Qafqazdakı, Qafqaz qoruğunda həyata 
keçirilən əlavə yemləmə hesabına ağbaş kərkəsin 
populyasiyasında yeni yuvalayan cütlərin sayının 
20-25706 artması müəyyən edilmişdir (Tunsöa r np., 
2003). 

Qeyd edək ki, hazırladığımız təlimat əsasında 
Korçay və Turyançay Dövlət Təbiət Qoruqları əra- 
zisində ağbaş kərkəsin və digər leşyeyən quşların 
süni yemləndirilməsi həyata keçirilmiş və səmərəli 
nəticələr alınmışdır. 

Antropogen mənşəli digər limit anillərinin ağ- 
baş kərkəsin populyasiyasının strukturuna təsirini 
öyrənərkən aşağıdakı nəticələr alındı (Cədvəl 2). 

Belə ki, ayrı-ayrı fərdlərin itkisinə, quş, bala 
tələfatına səbəb olan və təhlükə mənbəyinə çevrilən 
əksər (quşa atəş açılması, tələyə düşmə, quşun tu- 
tulması, balanın yuvadan götürülməsi, eləcə də 
stress mənbələri olan plansız turizm, malqara ota- 
rılması) amillər nisbətən “üzdə” olub tez müəyyən 
olunduğundan, müvafiq qanunlar çərçivəsində asan- 
lıqla aradan qaldırıldı. 





Cədvəl 2.Tədqiqat aparılan ərazidə ağbaş kərkəsin 
populyasiyasına təsir edən mənfi amillər 








Limit amilləri Hədəf obyekti 
Atəşlə öldürülmə, 2006 və 2010-cu illərdə 2 fərd, 
Yırtıcı məməlilər üçün qurulan tələlərdə 1 fərd 
tələfat, 2012-ci ildə 
Elektrik xətlərinə toxunma nəticəsində 1 fərd 
tələfat, 2008-ci ildə 
Yaşlı quşların kommersiya məqsədi ilə 2 fərd 
tutulması, 2007, 2009-ci illərdə 
Kommersiya məqsədilə yuvadan balanın 2 fərd 
götürülməsi, 2010-cu ildə 
Yem bazasının azalması, 2006-2012-ci Populyasiya 
illər ərzində 








Ötəri xarakterdə olan bu amillər ayrı-ayrı fərd- 
lərə neqativ təsir etsə də, son yekunda populyasi- 
yanın deqredasiyasına (tənəzzülünə) gətirib çıxar- 
mır. Yəni, 36 fərddən ibarət populyasiyada 8 il ər- 
zində 8 quş və bala tələfatı bütövlükdə populyasi- 
yanın deqredasiyasına səbəb ola bilməzdi. Digər 
tərəfdən uyğunlaşma reaksiyalarının geniş spektri, 
quşa ötəri xarakterdə olan amillərin fatal təsirindən 
qaça bilməyə imkan verir. 

Monitorinqin nəticələri göstərdi ki, qoruq və 
onunla həmsərhəd ərazilərdə əlverişli yuvalama 
biotopları kifayət qədərdir və ağbaş kərkəs üçün li- 
mit amili sayılmır. Müəyyən edildi ki, həmin ərazi- 
lərdə əlverişli yuvalama biotopları çoxdur, hətta bir 
çox cütlər ehtiyat yuvalarına da malikdirlər və pro- 
filaktiki (parazitlərdən qorunmaq üçün) məqsədlə 
onlardan növbə ilə istifadə edirlər. 

Yuvalar əsasən Turyançay, Göyçay və onların 
qolları sahilindəki konyon tipli qayalarda uzunluğu 
1-3 metr olan mağaralarda yuvalayırlar. Torpaq üzə- 

Şəkil 2. Ağbaş kərkəsin Turyançay Dövlət Təbiət Qoruğu və həmsərhəd ərazilərdəki yuvalama biotopları 


rində yuvalasalar da ora yumşaq ot döşəyirlər. Yuva- 
lama biotoplarının çay vadilərində konyon tipli qa- 
yalarda seçilməsi səbəbi, burada otlayan ev heyvan- 
ları çayı keçərkən və qayadan yıxılıb tələf olmala- 
rıdır. Belə biotopların seçilməsinin digər bir səbəbi 
də, leşlə yemləndikdən sonra kərkəslər özlərini ekto- 
parazitlərdən təmizləmək üçün vadidəki çayda “çi- 
mir” və yaxınlıqdakı 50-100 metr hühdürlükdəki qa- 
yalarda oturub “günəş vannası” qəbul edirlər. Bu bio- 
toplardakı yuvalar ağbaş kərkəslərin düşmənləri üçün 
əlçatmaz olmaqla balalar üçün təhlükəsizdir (Şəkil 2). 


NƏTİCƏ 


Tədqiqat materiallarının ümumiləşdirilməsi təs- 
diq edir ki, Turyançay Dövlət Təbiət Qoruğu və 
onunla həmsərhəd sahələrdə məskunlaşmış ağbaş 
kərkəsin populyasiyasının struktur göstəricilərinə 
mənfi təsir edən əsas amil yem şəraitinin pisləşmə- 
sidir. Antropogen mənşəli neqativ amillərin yem ba- 
zasını məhdudlaşdırdığı hazır ki şəraitdə, əlavə yem- 
ləmənin biotexniki üsul kimi, mühafizə proqramına 
daxil edilərək hazırlanmış təlimat əsasında istifadəsi 
ağbaş kərkəsin populyasiyalarının Azərbaycanın əra- 
zisində stabil inkişafına yardım edə bilər. 

Hyru .ukxBHuannn dbakrTopoB, B-rnsomnnx Ha Hory-snnro Benoro/oBOro 
Cuna (Gyps Fulvus) na TeppnTopnn AsepöaiiyoxaHa 


T.A. KepnMoB 
Hncmumym soonozuu HAHA 


HayueHo B/THSHH€ Q)aKTODOB aHTporoTeHHOTO XapaKTepa Ha cTpyKTYpy HoriyınmnnR. GenorozoBOTO CHTTa. 
OrpeviereHO, "TO TO// BİTSHHEM İlaKTOPOB aHTPOTOTEHHOTO XapaKTepa yME€HBLIHIACB KODPMOBasi Öa3a 
6enorozoBoro cHra. YxyueHHe TpoğHHecKHX yCTOBHE 3İBVUTOCB TİPHUHHOH yMEHBUCHHS HHCİTa OCOÖCİ B 
HoriyısıM R Tap, yuacTByIOHIMX B: Da3MHOXKCHHH H HOBPİHHEHHH ƏMHTpauH. /İr orTEMH3aNHH 
TpoğuecKHX yC/TOBHİİ ÖBLUTO OpTaHH3OBaAHO HCKyCCTBEHHOC KOPM/ICHH€ ÖcHOTOzOBOTO CHTTa B TipHpoye. 
YnyueHH€ KOPMOBBIX YCHOBHH 14710 BO3MO?KHOCTB TİOBBİHIEHHSİ KOZTHH€CTBa Tap, yuacTBYEOHİMX B TİPHeCC€ 
pa3MHO?KCHH51 H CTAÖVUIBHOİT HHHƏMHKH HHCTEHHOCTH ÖCTOTO/İOBOTO CHTTA. 


Kunroucevie cnoda: 1 puqbbl, kop, nonyuosuqusn, ompuqamenpnoru qbakmop, pooxcöaemocmb, uucnenHocmb 
ÖuHaMuku 


VVays of the Elimination of Factors Negatively Affecting the Population of Griffon Vultures 
(Gyps Fulvus) in the Azerbaiğan Territory 


T.A. Karimov 
İnstitute of Zoology, ANAS 


The impact of anthropogenic factors directly and indirectly affecting this species population structure vvas 
studied. It vvas found that anthropogenic factors resulted in the shrinkage of the food supply for griffon 
vultures. VVorsening trophic conditions caused decreases of individuals and breeding pairs in the population 
as vvell as emigration. VVith the purpose of improving trophic conditions, vvhich degrades the population, vve 
organized supplementary feeding of griffon vultures in the nature. İmproved food supply enabled stable 
quantity dynamics of griffon vultures by increasing the number of individuals and pairs engaged in breeding 
in the population. 


Key vvords: Vultures, food, population, negative factor, breeding, number dynamics 

